

Giuseppe Despott 1878-1936

M.B.O.U., C.M.H.R.I.O., M.G.O.G., M.B.Z.S., M.B.E.

*Xjenzat Bormliż li ġibed l-attenzjoni
tad-Dinja Xjentifika fuq Malta*

Studju u Riċerka ta' Mario Attard

Wiehed mill-ulied denji tal-Belt Cospicua huwa Giuseppe Despott. Huwa jifforma parti mill-kullana ta' ismijiet ta' ċittadini Bormliżi li ghollew l-isem ta' belt twelidhom. Lil dan il-persunaġġ Bormliż insibuh fuq l-istess binari ta' Gavino Gulia (1835 -1889) u huh Giovanni Gulia li kien iżghar minnu (1864 -1918), peress li lkoll taw il-kontribut tagħhom fl-Istorja Naturali tal-gżejjer tagħna. B'xorti hażina, kif hafna drabi jiġri, numru minn dawn il-personalitajiet li b'ghemilhom iservu ta' eżempju tajjeb għal huthom, jew jintesew inkella lanqas biss ikunu jafu dwarhom. Din il-hidma letterarja għandha l-hsieb li tagħti ġieħ u turi apprezzament lil dan il-Bormliż li halla influwenza fil-qasam xjentifiku kemm fuq livell nazzjonali kif ukoll fuq livell internazzjonali. Dan kollu qieghed naghmlu f'gheluq il-75 sena minn mewtu.



Giuseppe Despott

It-tagħrif dwaru ma nistghux nġid li huwa miġbur f'gabra waħda imma mifruq 'l hawn u 'l hinn. Dan ma jfissirx li Giuseppe Despott ma kienx apprezzat imma għaliex forsi ma nkitbetx kitba speċifika dwar haġtu u ghemilu. Lil dan il-vojt jien sejjer nipprova nfitteż li nimla kemm jista' jkun minnu.

Antropologu u Ornitologista

Dak li jagħmel lil Giuseppe Despott persuna distinta huwa l-fatt li fuq il-mappa fejn instabu sinjali li vvjaġġa fihom il-bniedem Neandertali żdiedet ukoll Malta. Dan grazzi għas-sejba li għamel l-istess Despott meta fl-iskavar li wettaq f'Għar Dalam, għamel is-sejba ta' żewġ nejbiet ta' zaġħzugh Neandertali. Fatt li kien imfahhar mhux ftit mill-antropologista u anatomista Sir Arthur Keith (1886-1955) tar-Royal College of Surgeons of England. Dan il-fatt qajjem ukoll interess fid-dinja tax-xjenza li bdiet thares lejn pajjiżna b'interess speċjali. Il-Prof. Keith kiteb hekk fil-**Journal of the Royal Anthropological Institute of Great Britain and Ireland** (paġna 251) dwar is-sejba msemmija: *Dr.Despott's discovery had carried the distribution of this species-already known at Gibraltar right to the middle of the Mediterranean.*

Is-sejba saret fl-1917 u kien Sir Keith innifsu li eżamina u kkonferma li ż-żewġ nejbiet kienu ta' żaghżugh Neandertali¹. Il-fatt li l-bniedem Neandertali ma kienx maghruf la minn fejn oriġina u lanqas fejn spiċċa, sejba bħal dik kienet tiswa mitqldu deheb għad-dinja xjentifika u bl-istess sejba fil-mappa fejn ivvjaġġa l-bniedem Neandertali ziedet ukoll Malta.

Irridu nġhidu li fix-xitwa ta' bejn is-snin 1912-13, il-Professor Napuljun Tagliaferro flimkien ma' Giuseppe Despott skavaw ġewwa Għar Dalam, f'Birżebbuġa u sabu fih bosta għadam tal-ippopotami kif ukoll fuhħar. Sena wara nsibu mill-ġdid lil Despott din id-darba ma' Dr. Thomas Ashby jeskavaw fl-istess għar u sabu għadam u fuhħar.

Kontribut partikulari iehor marbut mal-Ornitologista Bormliż hija s-sejba ta' bebbuxu endemiku fuq il-gżira ta' Filfla. Interessanti l-fatt li dan il-bebbuxu ssemma għal Despott innifsu: *Trochidea despotti*.

Attribut iehor għal Giuseppe Despott jinsab fil-prevedibilità dwar il-qerda taċ-ċawla minn fuq il-gzejjer tagħna. Mhux biss wissa dwar il-htieġa kbira li jkun imħares iċ-ċawl f'pajjiżna iżda għen sabiex din l-ispeċi partikulari ta' tajra bdieta tkun imħarsa bil-liġi fl-1918. Għalkemm iċ-ċawl f'pajjiżna kien ibejjet b' mod normali, in-nuqqas ta' harsien u infurzar tal-liġi wasslet biex gradwalment nistgħu nġhidu li lejn l-1956, iċ-ċawl spiċċa.

Din ma kinetx l-unika twissija li ta Despott b'rabta mal-patrimonju ornitologiku. Fl-1910 nsibuh jikteb f'wiehed mill-artikli l-aktar bikrija li kien deher fl-*Archivium Melitense* (li kien l-organu tas-Socjetà Storika u Xjentifika ta' Malta) li kienet qieghda ssir hsara liċ-ċief minn hafna kaċċaturi li kienu johorgu bid-dghajsa u jisparaw fuq dan it-tajr partikulari.

Il-Bormliż Despott ma ġibidx l-attenzjoni tat-tajr biss imma anki ta' hlejqu tal-bahar. Hawn qed nirreferi għall-Fekruna tal-Bahar Komuni - hlejqa li tbahħar fil-bahar Mediterran u f'kull bahar shun. Huwa josserva li kienet qieghda tinqabad bl-addoċċ f'ammonti kbar u dan il-fatt kien qed jipperikola milli din ir-razza tibqa' tbejjiet fil-bajjiet ramlin, partikularment fir-Ramla l-Hamra, Għawdex.

Dwar il-fkieren insemmu kif fit-12 ta' Ottubru 1929, mal-mil 'il barra mill-Port il-Kbir, inqabdet Fekruna tal-Bahar il-Hadra. Jingħad li din kienet l-ewwel fekruna li nqabdet fl-ibhra Maltin u għal dan il-fatt, lahamha nbiegħ mentri qoxritha nġhatat lill-Mużew tal-Istorja Naturali ta' Malta. B'xorti hazina iżda rridu nġhidu li din inqerdet matul it-tieni gwerra dinjija.

Fekruna tal-bahar ohra, din id-darba maghrufa bhala ta' Kemp, inqabdet fl-ibhra Maltin. Wara li Despott hadilha diversi ritratti, ordna li tkun ibbalzmata u ppreservaha fil-Mużew tal-Istorja Naturali fejn għadha ppreservata sal-lum. L-interessanti f'dan il-fatt huwa li din it-tip ta' fekruna tbahħar biss fl-Atlantiku u kienet l-unika wahda li nqabdet fil-Bahar Mediterran.


Insibu lil Giuseppe Despott jikkontesta l-konklużjoni li kien ġibed Dr. Giovanni Gulia (hu Gavino) dwar il-Fekruna tal-Art tal-Ixpruni li Dr. Gioavanni Gulia jgħid li



din il-fekruna giet naturalizzata billi nġiebet Malta u bdiet toktor wahedha. Minhabba f'hekk, l-istess Gulia kkonkluda li l-Fekruna tal-Art tal-Ixpruni hija indigena. Despott ma qabilx miegħu għax sahaq gmielu li din ix-xorta ta' fekruna tinstab biss fil-gonna u mhux fis-salvaġġ.

Ftit 'il fuq semmejna lill-Professor Napuljun Tagliaferro. Dan il-persunaġġ distint kien l-ewwel president li kellha s-Socjetà Storika u Xjentifika ta' Malta. Huwa nnomina lil Despott bħala membru tal-istess Socjetà.

Pagna 185 tar-
Reġistru tal-
Magħmudija XVIII
fejn huwa mniżżel
Giuseppe Despott



Hajtu

Giuseppe, iben l-avukat Carmelo u Giuseppa kunjomha xebba Schembri, tweled f'Bormla nhar l-24 ta' Lulju 1878². Ghalkemm ġieli sibtu marbut mas-sena 1879 bħala s-sena li tweled fiha, fir-reġistru tal-magħmudija li jinsab fl-arkivji tal-parroċċa ta' Bormla huwa mniżżel fl-1878. Skont il-lista tal-votanti tal-1800, il-familja Despott kienet toqghod f'Nru.26, Strada Nuova. Giuseppe studja fil-Kulleġġ tal-Gizwiti, fil-Kulleġġ Flores, fl-Università ta' Malta kif ukoll f'akkademji Ingliżi u Taljani f'Ruma. Finalment huwa rriżulta fi xjenzat li sar magħruf gmielu ma' għaqdiet ta' xjenzati barranin permezz tal-kontribut kontinwu li ta eżattament fil-qasam tal-Istorja Naturali. Fil-fatt dan il-kontribut ta' natura xjentifika tah permezz ta' kitbiet importanti bil-Malti, bit-Taljani u bl-Ingliż kemm f'Malta u wisq iktar barra minn xtutna.

Bħala karattru, Giuseppe Despott kien bniedem hanin kif ukoll ta' min jafda fuqu – fatt li dejjem żammu mahbub ma' kull min kien jafu. Huwa żżewweġ lil Maria Stella kunjomha xebba Busuttill, mill-Belt, fil-Knisja ta' St.Patrick's, tas-Sliema nhar l-1 ta' Lulju 1920 u żewwiġhom l-Isqof Dom Mauro Caruana S.D.B.³ Kellhom żewġ itfal bniet: Maria u Josephine. Giuseppe flimkien ma' martu u wliedu kienu joqogħdu f'Nru.148, Strada Merkanti, il-Belt Valletta. Huwa miet wara marda twila kkaġunata minn funzjoni hażina tal-kliewi, eżattament uremija, fl-istess dar ġewwa l-Belt Valletta fid-disgħa u kwart ta' filgħodu tat-22 ta' Settembru 1936 fl-ghomor ta' 58 sena⁴. Il-funeral tiegħu sar l-ghada fiċ-ċimiterju tal-Addolorata fil-hamsa ta' wara nofsinhar wara funzjoni presente cadavere li bdiet siegħa qabel. Huwa jinsab midfun f'West-KA-B 22 f'qabar singlu⁵.

Fil-karriera professjonali tiegħu fiċ-Ċivil, Giuseppe Despott kellu żewġ karigi importanti li lkoll kellhom rabta xjentifika. Dan kollu kien frott l-interess kbir li kellu fil-qasam xjentifiku – liema fatt lil Despott insibuh bħala l-ewwel Supretendent tad-Dipartiment tas-Sajd mindu twaqqaf fl-4 ta' Ġunju 1920⁶. Dan l-interess wasslu sabiex irabbi fih gheruq hoxnin fl-istorja naturali ta' pajjiżna. Fil-fatt huwa dam f'din il-kariga

sakemm irtira 12-il sena wara. Sa minn qabel inhatar Supretendent, Despott kien diġà fil-kariga ta' Kuratur tat-taqsimta tal-Istorja Naturali fil-Mużewijiet tal-Università ta' Malta u tal-Belt Valletta (f'termini tal-lum, tal-Mużew Nazzjonali)⁷. Lejn it-tletinijiet (1930s) id-Dipartiment tal-Mużewijiet kellu żewġ kuraturi: il-qasam tal-Istorja Naturali kien hemm inkarigat minnu Giuseppe Despott⁸ filwaqt li l-qasam tal-Kristallografija kien immexxi minn Dr. Lewis Mizzi.

It-triq li kellha twassal lil Despott biex jilhaq Supretendent bdiet wara tmiem l-ewwel gwerri dinjija meta kumitat mahtur mill-gvern kolonjali qabbdu jagħmel rapport kif ukoll lista ta' regolamenti godda marbuta mal-industrija tas-Sajd f'Malta sabiex jissistemattizza l-qbid tal-hut fl-ibħra Maltin. Despott wera l-fehma tiegħu li s-sajd kien qed isir bla kontroll u b'mod eċċessiv tant li l-hut kien beda jonqos ġmielu. Huwa ha hsieb ukoll li jagħti taħditiet lis-sajjieda sabiex jifhmu liema hsara kienu qegħdin jagħmlu bil-mod xejn b'saħħtu li bih kienu qed jistadu.

F'kull kariga li okkupa, Giuseppe Despott dejjem kien denju tagħha kif ukoll għamel isem fiha. Ta' bniedem dedikat f'xogħlu, Despott bhala Supretendent fi hdan id-Dipartiment tas-Sajd beda l-esperimenti tiegħu, b'wiehed minn tal-ewwel ikun kif is-sajd bix-xbiek biċ-ċomb li kien ikaxkar kollox fih mill-qiegħ (teknikament imsejjah gangmu u miegħu nżidu t-tartarun – xbiek tas-sajd f'għamla ta' borża jew kaxxa kwadra li tiddendel fil-baħar marbuta mad-dghajsa u tingibed bl-idejn) kien qed jeqred il-popolazzjoni tal-hut. Mill-ewwel deher ċar li Despott ried jissistemattizza l-metodi xierqa tas-sajd lokali mingħajr ma jkun ta' detriment għall-hlejqu tal-baħar. Fil-fatt insibuh ukoll jistudja sabiex jimplementa l-aħjar użu tal-lixka mis-sajjieda fil-qbid tal-hut. Fl-għaqal tiegħu fittex li jiffaċilita l-hidma tas-sajjieda billi ra li jkunu rranġati l-mollijiet kif ukoll il-postijiet minn fejn is-sajjieda jvaraw l-opri tagħhom. Stanley Farrugia Randon jikteb li “*Waħdu rnexxielu jmexxi dipartiment ġdid u jfassal liġijiet ibbażati fuq*

EXTRACT FROM THE REGISTERS OF MARRIAGES
kept in the Parish Church of Santa Maria
Slenna (Malta)


Register No. 111 Page 53

Date of Marriage 1 July 1920
Place of Marriage St. Patrick's Church, Sliema
Name and Surname of Bridegroom Joseph Despott
Bride Maria Stella Busuttill
Name and Surname of Parents of Bridegroom Caranto Despott - Josephine Schombert
Bride Paul Busuttill - Eliza Pizzani
Place and Date of Birth of Bridegroom Cospicua 24/07/1878
Bride Valletta 13/09/1888
Name and Surname of Witnesses Louise Jatt 3 anni
Enrico Migno Valletta
Officiating Minister H. G. Don Mauro Curmura SDB


I certify that the above is true and correct.

This 12th day of July

F. G. ...
Parish Priest



Iċ-ċertifikat taż-żwieġ ta' Giuseppe Despott u Maria Stella (Busuttill)



ornitologiċi u li wasslu lil Dr. Moltini jirrikonoxxi lill-ornitologista Bormliz bhala awtorità fil-qasam tal-Ornitologija.

Zoologist hija rivista xjentifika bl-Ingliż li fha stampa artiklu fuq ir-rettili Maltin, bix-xoghol **The Reptiles of the Maltese Islands**. Fl-istess rivista kiteb ukoll **The Breeding of Birds in Malta** sena wara, fl-1916.

The Ibis hija rivista oħra Ingliża u din id-darba hija l-organu tal-Għaqda Ornitologika Ingliża fejn fl-1917 stampa Ornithological Notes on the Maltese Ornithology.

Socjetà xjentifika oħra Ingliża li Despott kiteb fl-organu tagħha jisimha Proceedings of the Malacological Society, fi kliem iehor is-Socjetà tal-Molluski. Hawn fl-1919 kiteb The Mollusca of Marsascirocco Harbour, Malta.

Kontribut iehor bl-Ingliż ta' Despott din id-darba deher fil-**Bulletin of the Museum**, li kien l-organu tal-Mużew Nazzjonali biex insejhulu hekk. Hawn kiteb diversi xoghlijiet ta' natura xjentifika dwar hut, rettili, rizzi, ghasafar, granċi u molluski fosthom Herpetological Notes u Echinological Notes, it-tnejn fl-1930 kif ukoll Malacological and Carnicological Notes fl-istess sena.

Bil-Malti nsibuh jikteb dwar l-osservazzjonijiet partikulari li Despott innifsu għamel tal-Wieċ tal-Maskra Bajda. Dan deher fil-**Melita**.

Giuseppe Despott ma naqasx milli jikteb b'riżq il-hut bhal Report by Mr.G. Despott on the subject of local fisheries and their development fl-1919 u Rapport fuk is-Sajd bil-Malti miġjub mir-Rapport tas-sena 1926 – 27 magħmul minn G. Despott, Supretendent tas-Sajd.

Kif insibu 'l fuq, Despott mhux l-ewwel darba li wettaq xoghol ta' skavar f'Ghar Dalam. F'dan ir-rigward insibuh fl-1913 jistampa bl-Ingliż Excavations at Ghar Dalam (Dalam Cave) Malta. Erba' snin wara bl-Ingliż ukoll insibu Excavations conducted at Ghar Dalam (Malta) in the Summer 1917.

Despott kiteb gabra ta' tifikriet f'Memoirs Bijografiċi ta' Ardonio Nicola, li fil-Qawra hemm imsemmija triq għalih.

Giuseppe Despott rikonoxxut

L-għarfien għall-kontribut siewi li ta Giuseppe Despott jingharaf mill-fatt li ssemmev għalih ċerta toroq u postijiet. Fil-Kappara, fil-Qawra, f'San Pawl il-Baħar u f'Birzebbuga nsibu toroq imsemmijin għalih. Kienu l-iskavazzjonijiet li wettaq f'Ghar Dalam (li huwa parti mil-lokal ta' Birzebbuga) li rabtuh ma' din il-lokalità u anki l-fatt li kien qatta' xi żmien jgħix hemmhekk, eżattament fejn illum insibu l-bank tal-HSBC.

Il-Junior Lyceum, fi Triq San Nikola, Bormla, li reċentament sar jagħmel parti mill-Kulleġġ ta' Santa Margerita, huwa msemmi għalih. Din l-iskola, magħrufa ahjar mal-Bormlizi bhala ta' Verdala, għadha kemm giet immodernizzata. Fl-2004 Mons. Ġużeppi Mercieca, li kien l-Arċisqof ta' Malta, kien qaddes quddiesa fl-okkażjoni tal-għoxrin sena mit-twaqqif ta' dan il-liceo.

Fid-Dipartiment tal-Edukazzjoni f'Belt is-Sebh, il-Furjana hemm ukoll is-Sala Ġużeppi Despott li minn sala magħluqa issa nfethet u saret tagħmel mal-pjan.




Ma jistax jonqos li nsibu sala partikulari fil-Mużew tal-Isotrja Naturali fl-Imdina li hija maghrufa bhala s-Sala Giuseppe Despott. F'din is-sala wiehed jista' jara varjazzjoni wiesgha ta' speċi li kienu rrekordjati f'pajżna permezz ta' kollezzjoni kbira ta' bajd li jbid it-tajr mal-Ewropa kollha. Hawn ġew insibu aktar hwejjeg ta' interess fosthom l-ghasafar tal-irdum Malti.

L-ahhar snin ta' hajtu

Is-snin 1929 u 1933 iwassluna lejn tmiem il-karriera vasta u mimlija suċċessi li kellu l-Bormliż Giuseppe Despott. Fl-1929 kien bena l-Mużew ta' Ghar Dalam imma dan kien armat mill-Kuratur suċċessur tiegħu, it-Tabib Ġużè Baldacchino li tah stil Vittorjan. F'April 2002 infethet sala għall-esebiti li kienet inawgurata mill-Ministru tal-Edukazzjoni ta' dak iż-żmien, l-Onor. Louis Galea fejn b'gharfien u rispett lejn il-Kuraturi Despott u Baldacchino, issemmiet b'rispett lejn dawn iż-żewġ pijunieri.

Fl-1930 lil Despott insibuh jistampa l-ewwel dokument tal-qabda tal-kelb il-baħar, maghruf bhala Baskink Shark, fl-ibhra Maltin. Kien inqabad fis-16 ta' Ġunju 1928 li thabbel fix-xbieki tas-sajjieda faċċata tat-torri ta' San Ġiljan. Despott jikteb li tkejjel hamsa u għoxrin pied u żewġ pulzjeri minn tarf sa tarf.

Fl-1933, meta Giuseppe Despott kellu 55 sena, kontra xewqtu rtira mill-kariga li dejjem habb u wettaq b'passjoni kbira minhabba l-mard. Stanley Farrugia Randon jikteb: *Giuseppe Despott was appointed as the first Superintendent for Fisheries on the 4th June 1920 and occupied this post till 1933 when he was forced to retire because of ill health*¹¹.



Ir-registru tal-mewt 1927-39, p. 665, nru. 3 fejn huwa mnizzel Despott

Referenzi

- ¹ Sir Arthur Keith ta' ġieħ lil Giuseppe Despott u s-sejba li wettaq f'artiklu li kiteb fir-rivista Ingliża *Nature* tal-25 ta' Lulju 1918.
- ² Parroċċa Immakulata Kuncizzjoni, Bormla, Reġ. tat-Twelid XVIII, p.135. Hawn insibu li mal-ewwel isem inghatawlu Piju u Benedettu. Tghammed l-ghada ta' twelidu, il-25 ta' Lulju 1878 mill-qarib tiegħu l-Kan. Vincenzo Despott. Il-parrini kienu wiehed min-naha ta' missieru, Francesco Despott u l-ohra min-naha ta' ommu, Annetta Schembri. Irrid inżid ukoll li fil-Cronologia Ornitologica, xogħol ta' Alberto Masi jikteb li għex bejn is-snin 1878 – 1936. Hekk għamel Michael J.Schiavone f'Dictionary of Maltese Biographies.
- ³ Parroċċa ta' Stella Maris, Sliema, Reġistru taż-Żweġijiet III, paġna 53. Hawnehkk ukoll jikkonferma s-sena 1878 bhala l-wahda li twieled fiha. Jaghti wkoll id-data tat-twelid ta' martu, Maria Stella li hija t-13 ta' Settembru 1888.
- ⁴ Parroċċa San Duminku, Valletta, Reġ. 1927-1936, p. 665, Nru.3. Għad li tnizzel li miet fil-ghomor ta' 57

sena, skont id-data tat-twelid kif imnizzla fil-magħmudijiet fl-arkivju tal-parroċċa ta' Bormla, Giuseppe Despott twieled fl-1878 u mhux sena wara. L-istess għomor ingħata fir-reġistru tad-difna taċ-ċimiterju tal-Addolorata (ara r-raba' referenza).

⁵ Ċimiterju tal-Addolorata, Marsa, File Reference 3037

⁶ Stanley Farrugia Randon, **Il-Hut ta' Malta**, Kullana Vol.33, PIN, 2001, Malta, p.9.

⁷ Allister Macmillan f'**Malta and Gibraltar**, paġna 390, jikteb li Despott inhatar Kuratur tal-Mużew tal-Istorja Naturali tal-Università ta' Malta fl-1913.

⁸ Dr. Joseph G. Baldacchino kien il-kuratur li nhatar wara Giuseppe Despott sakemm b'xorti hażina faqqgħet it-tieni gwerri dinjija li mhux biss qerdet diversi kollezzjonijiet, imma wkoll wasslet biex jingħalaq il-Mużew tal-Istorja Naturali u jistenna s-sena 1963 biex reġa' nfetħa, din id-darba fl-Imdina fejn jinsab il-lum. Ta' min iżid ukoll li t-tieni gwerri dinjija għebet qerda fid-Dipartiment tas-Sajd u kien inkorporat mad-Dipartiment tad-Dwana u l-Portijiet.

⁹ Stanley Farrugia Randon, **Il-Hut ta' Malta**, Kullana Vol.33, PIN, 2001, Malta, p.9.

¹⁰ Supplement tal-**London Gazette** tat-3 ta' Ġunju 1925, p.3780. Nominati miegħu nsibuh lil Lawrence De Martino u lil Edward Robert Mifsud.

¹¹ Stanley Farrugia Randon, **Fishing in Malta**, PIN, Malta, 1995, p.176.

Bibliografija

Macmillan, Allister (Editor), Malta and Gibraltar. London, 1915

Farrugia Randon, Stanley **Il-Hut ta' Malta**, Kullana Vol.33, PIN, Malta, 2001

Baldacchino Alfred E. – Schembri Patrick J, Anfibi, Rettili u Mammiferi fil-Gżejjer Maltin, Kullana Vol. 39, PIN, Malta, 2002

Gatt Michael, Il-Ġeoloġija u l-Paleontoloġija tal-Gżejjer Maltin – II, Kullana Vol. 69, PIN, Malta, 2006

Mifsud Bonnici, Robert, Dizzjunarju Bijo-Biblijografiku Nazzjonali, Dipartiment tal-Infommazzjoni, Malta, 1960

Galea Michael, Dizzjunarju ta' Kittieba Maltin u Ghawdxin il-Bierah u l-lum, Pubblikazzjoni Bugelli, Malta 1995

Schiavone Michael J, Dictionary of Maltese Biographies, Vol. 1, PIN, Malta, 2009

Times of Malta, Wednesday, 23 September 1936, p. 11, Obituary

Baldacchino Alfred E., *in-Natura*, Hargha 10 Xitwa 1990, Giuseppe Despott, pp.24 – 26,

Farrugia Randon, Stanley, **Fishing in Malta**, PIN, Malta, 1995



Dr. Gavino Gulia

MARIO ATTARD

Il-Hadd, 18 ta' Ġunju 2011

Il-Festa tat-Trinità



Dr. Giovanni Gulia

TMIEM TAL-IRQAQAT

It-Tnejn, 18 ta' Lulju 2011

L-ghada ta' San Ġorġ t'Għawdex